
O waharddiad 50 mlynedd, i ddiffyg
cyllid, nid yw taith pêl-droed menywod
yng Nghymru wedi bod yn un hawdd. Ond
er gwaethaf pawb a phopeth, mae’r tîm
wedi llwyddo.

Gadewch i ni archwilio'r daith o 1885 i
2025.

O 1885
I 2025



Pan fyddwch chi'n archwilio'r amserlen
ystyriwch a thrafodwch y cwestiynau
canlynol.

Beth oedd yn dal pêl-droed merched
yn ôl?
A oedd pêl-droed dynion yn
blaenoriaeth gan yr FAW?
Os felly, pam ydych chi'n meddwl bod
hynny?
Beth sydd wir wedi helpu i'w wneud
yn llwyddiant?



1885
Ffurfio’r tîm pêl-droed menywod
cyntaf, y British Ladies Football Club,
yn Llundain.



1914 -
1918

Yn ystod y Rhyfel Byd Cyntaf, timau’n
cael eu ffurfio gan fenywod oedd yn
gweithio mewn ffatrïoedd arfau, gan
chwarae yn erbyn ei gilydd a chodi
arian i gefnogi ymdrech y rhyfel.



1921
Cymdeithas Bêl-droed Lloegr (yr FA)
yn gwahardd pêl-droed menywod rhag
cael ei chwarae ar ei chaeau. Yn ôl yr
FA roedd yn ‘gêm anaddas i ferched’.

Bathodyn crys
tîm Cymru o'r
1920au



Cymdeithas Bêl-droed Cymru hefyd yn
gwahardd pêl-droed menywod. Y gamp
yn parhau ar lefel amatur. 

1922

Esgidiau pêl-droed y 1930au
Pêl-droed y 1920au



1970
Y Gymdeithas yn codi’r gwaharddiad ar
bêl-droed menywod.

1974 cyfeillgar rhwng Cymru a Lloegr



Tîm menywod Cymru yn chwarae ei
gêm gyntaf, gan golli 3-2 yn erbyn
Gweriniaeth Iwerddon. Tîm
answyddogol oedd hwn, heb gysylltiad
â’r Gymdeithas.

1973

Gêm rhwng Cymru a Gweriniaeth Iwerddon, 1974



1993
Chwaraewyr fel Laura McAllister,
Michelle Adams a Karen Jones yn
perswadio’r Gymdeithas i gymryd
rheolaeth dros dîm cenedlaethol y
menywod. Cynnal y gêm gyfeillgar
swyddogol gyntaf yn erbyn Gwlad yr
Iâ.

Y tîm yn cystadlu am y tro cyntaf yn
gemau rhagbrofol Ewro 1995.



2003
Y Gymdeithas yn tynnu’n ôl o gemau
rhagbrofol Ewro 2005, oherwydd
costau teithio dramor ac er mwyn
cefnogi tîm y dynion dan reolaeth Mark
Hughes.



2018
Cymru’n gorffen yn ail yn eu grŵp
rhagbrofol Cwpan y Byd am y tro
cyntaf, gan fethu cyrraedd y gemau
ail-gyfle o drwch blewyn.

Sticer 'Wal Goch y Menywod' gyda baner drawsryweddol yn gefndir



2022
Cymru’n cyrraedd gemau ail-gyfle
Cwpan y Byd 2023, ond yn colli yn
erbyn y Swistir.

Crys wedi’i lofnodi
gan dîm Menywod
Cymru, 2022. 

2024
Cymru yn cyrraedd cystadleuaeth fawr
am y tro cyntaf erioed, gan guro
Gweriniaeth Iwerddon o 2-1 i sicrhau
lle yn Ewro 2025.

2024, Iwerddon vs. Cymru

Nawr eich bod wedi archwilio'r gorffennol

mae'n bryd dychmygu'r dyfodol.

Rydym wedi creu templed gwag y gallwch

ei lawrlwytho a chreu llinell amser

ffuglennol ar gyfer pêl-droed merched yng

Nghymru. Meddyliwch am y canlynol:

Beth hoffech chi ei weld mewn llinell

amser yn y dyfodol.

Dychmygwch ble gallem fod mewn 140

mlynedd arall.

